



ERITREAN UNITY FOR JUSTICE – UK

ሓድነት ኤርትራውያን ንፍትሒ ዓባይ ብሪጣንያ

ጸብጻብ ሕዝባዊ አኼባ ሓድነት ኤርትራውያን ንፍትሒ - ዓባይ ብሪጣንያ: አብ ከተማ ሎንዶን

ኮሚቴ ሓድነት ኤርትራውያን ንፍትሒ፡ ብዕለት 30 መስከረም 2018 ዓ.ም.ፈ. ሕዝባዊ አኼባ አካዪድና፡ ግዳሳት ኤርትራውያን ካብ ሎንዶንን ከባቢኣን ተሳቲፎም፡ ነዞም ዝሰዕቡ ነጥብታት ዘቲናሎም።

1. ሕዝብናን ሃገርናን ዝርከቡዎ ዘለዉ ህልው ኩነታት ዳህሲስናን፡ ከመይ ጌርና ተሓባቢርና ዜድምዕ ስጉምትታት ክንወስድ ዝብል ዛዕባ ኣልጻልና ተዛቲና።

ተሳተፍቲ አብ ሞንጎ ኤርትራን ኢትዮጵያን ተፈጠሩ ዘሎ ሓድሽ ኩነታት ዝምልከት ሓሳባት ሂሰም። እዚ ተጀሚሩ ዘሎ ሰላም ንሕዝቢ ኤርትራ ይኹን ንሕዝቢ ኢትዮጵያ ዜከባብር እንተ ኾይኑ ጸቡቕ ኢዩ። እንተ ኾነ ግን፡ ሕዝቢ ኤርትራ ጌና ብጉልነት ሕጊ ይሳቕ ከምዘሎ ኩላትና ንፈልጥ ኢና። መንእሰያት ሃገርና አብ ዕርድታት እዮም ዝነብሩ ዘለዉ። ብዙሕ ዝቐጽሮም ዜጋታትና አብ ቤት ማሕደር ብዘይ ክሰን ብዘይ ክሰን ይሳቑዩ ኣለዉ። በዚ ምክንያት ዚ ብዝሓት ዜጋታት፡ ጌና ካብ ሃገር ይሰደዱ ኣለዉ። እቲ አብ ሞንጎ መንግሥቲ ኤርትራን መንግሥቲ ኢትዮጵያን ዝግበር ዘሎ ውዕላት ድማ፡ ብዘይተሳታፍነትን ኣፍልጦን ሕዝብና፡ ብሕቡእ ይፍጸም ስለዘሎ፡ ውጽኢቱስ እምበርዶ ንረብሓ ሕዝቢ ኤርትራ ክኸውን ኢዩ ዝብል ስግኣት፡ አብ ተሳተፍቲ ጎሊሑ ተራእዩ ኢዩ።

እዚ ተጀሚሩ ዘሎ መገዲ ሰላም፡ ንረብሓ ሕዝቢ ኤርትራ መታን ኪከውን፡ ሎሚ ደጋፋይን ተቐዋማይን ኢልና ከይተፈላለና፡ እዚ ሃገር ግሃነም ስለ ዝኮይና፡ ብጅምላ ካብ ሃገር ዝወጽእ ዘሎን መንእሰይን፡ ንስለ እዛ ከንቱ ትጸንት ዘላ ሃገርን ብሓደነት ክንቃለስን ክንምክትን ከምዘሎና፡ ኣኼባኛታ ኣድሚቐም ኣሰሚርምሉ።

2. ድልዎትናን ርእይቶናን ዝያዳ ናብ ሕዝቢ መታን ክበጽሖ፡ ኣድማዒ ክኸውን መራኽቢ ብዙኃን ብፍላይ ተሌቪዥን ምጥቃም ዝብል ርኢቶ አብ ኣሜሪካን፡ ኣሰናን.ኮምን ይሕሰብ ኣሎ። አብዚ ኣበርክቶ ነፍሲወከፍና እንታይ ይኹን ዝብል እውን ተላዕሉ፡ ተዘትዩሉ።

ተሳተፍቲ ቴለቪዥን ኣገዳስነቱ ዕዙዝ ምዃኑን ንትግባሪኡ ኩሉ ዝካእሎም ክሕግዙ ምዃኖምን ገሊጾም፡ አብዚ መዳይ ዚ እጃምም መታን ኬበርክቱ፡ ብዙሓት ኣሰማቶም ኣመዝጊቦም፡ ብኸምይ ክሕጉ ከምዝኸእሉ ሓበሬታ ክልኣኸሎም ተላብዮም ኣለዉ።

3. እዚ ኮሚቴ ሓድነት ናይ ሕዝቢ ከም ምዃኑ መጠን፡ ሕዝቢ ዋንነት ክስምዖን ኩሉ እድላዩ ሥራሓት አብ ምሥራሕ ንሓድነት መንቀሳቐሲ ክኸውን ገንዘባዊ ሓገዝ ክግበረሉ ስለ ዚድሊ ኣባልነት ክነመዝግብ እውን እርእይቶ ኣቐሪቦምልና። ብተወሳኺ ነቶም ብዝተፈላለዩ ምክንያት ካብ ሥራሕ ዝበኹሩ ኣባላት ኮሚቴ መተካእታ 4 ተወሰኸቲ ኣባላት ብሕዝቢ ተመሪጾም።

4. እብዚ ዘሎናዮ ተሃዋሲን ሕጹጽን፡ ናይ ኣፈርክቡን ኩነታት፡ ተፈላሊኻ ምቕላስ ቅቡል ከምዘይኮነን ንፍትሒን ግዝእተ-ሕግን ይቃለስ እዩ ዝብል ኩሉ ንድሕነት እዛ ሃገርን ሕዝባን ብሓደ ዘይሰርሕሉ ምክንያት የለን። ስለዚ ንኹሎም ፖለቲካውያን ውድባት ይኹን ሲቪካዊ ምንቅስቃሳት ረኺብና ከነዛርቦም፡ በቲ ዜሰማምዓና ደረጃ ተጠርኒፍና ክንቃለስ ኣሎና ዝብል ሓሳብ ብሕዝቢ ድጋፍ ስለ ዝረኽብ፡ ነዚ ከሳልጡ ዝኸእሉ ሠለስተ ዝኣባላታ ግዚያዊ ሓይሊ-ዕማም ኣቐኝምና።

5. እቲ ኡንኮ መገዲ ድሕነት ኤርትራውያን፡ መገዲ ስነትን መገዲ ሓድነትን ኢዩ ክኸውን ዝግባእ። እዚ ክንብል ከለና፡ እንኮላይ ንደገፍቲ ህግደፍ ዝምልከት ኢዩ። ጉዳይ ሓድነት ሕዝቢ ኤርትራ ነፍሲ ወከፍና ዝስከም ሓላፍነት ኢዩ።

ንሕና ኤርትራውያን፡ ቀንዲ ሽግርና፡ ጉድልነት ሕግን ሕጋዊ መንግሥትን ስለዝኾነ፡ ቅዋምና ክትግበረልና፡ ግዝኣት ሕጊ ክረጋገጽ፡ ደያኑ ብርትዒ ክፈርዱ፡ መንግሥትና ክንቀያይር ክንበቅዕ፡ ምስ ጎረባብትና ብሰላም ክንነብር፡ መሰልና ኢዩ። እዚ ክነረጋግጽ ድማ፡ ኩላትና ብዘይ ኣፈላላይ፡ ብሓደነት ክንጽዕረሉ ይግባእ።



ERITREAN UNITY FOR JUSTICE – UK ሓድነት ኤርትራውያን ንፍትሒ ዓባይ ብሪጣንያ

ኣብ መላእ ዓለም ዝርከቡ ኤርትራውያን ወኪሉ፡ ንመሰል ሕዝብና ዝጣበቐ፡ ነቲ እንደልዮ ለውጢ ዜሰላስል ዓለምለኸዊ ኤርትራዊ ኣካል ክነቐውም ካብ ኣኼባኛታት ለበዋ ቀሪቡ ኢዩ።

ኮሚቴና ነቲ ጀሚራቶ ዝነበረት ሥራሕ ክትቅጽሎ ምዃንና ደጋጊምና ነፍልጠኩም። ኣብ ካልእ ሃገራት እትርከቡ ኣሓትናን ኣሕዋትናን ድማ ብተመሳሳሊ ክትሓስቡዎን ክትፍጽሙዎን ተስፋናን እምነትናን ኢዩ።

“ሕጊ ይግዝእና፡ ለባም የመሓድረና፡ ምሁር ይምሃረና”

ኣሕዋትኩም ኮሚቴ ሓድነት ኤርትራውያን ንፍትሒ -ዓባይ ብሪጣንያ
02 ጥቅምቲ 2018 ዓ.ም.ፈ.